

आरती श्रीखंडेरायाची ७८

जय देव जय देव जय खंडेराया । श्री खंडेराया । आनंदें तुजवरुनी
ओवाळिन काया ॥१॥ कामक्रोध मणिमल्ल प्रचंड हे दोनी । जाच
करिती निशिदिनीं ऋषिजन लागोनी । प्रार्थिति तुजला योगी सुरवर
मुनि मिळुनी । म्हणुनी निर्गुण सखया आलासी सगुणी ॥१॥
वैराग्याच्या घोड्यावरि होउनि स्वार । बोधखड्गे उडवी असुरांचे
शीर । वासना फोडुनि गाळुनि उधळी भंडार । घे घे घे घे ध्वनि
उठला ओंकार ॥२॥ तूर्या तेचि सिद्ध झाली महामारी । निवडुनि
तत्त्व असुरा दळासि संहारी । तूझी वस्ती अक्षय झाली प्रेमपुरी ।
स्वतः सिद्ध माणिक हृदया अंतरी ॥३॥